



जाग्रेब ग्रैंड शतरंज टूर: गुकेश ने अनीश गिरी को हराया, संयुक्त दूसरे स्थान पर पहुंचे

जाग्रेब
विश्व शतरंज चैम्पियन डी. गुकेश ने जाग्रेब ग्रैंड शतरंज टूर के दूसरे दिन गुरुवार को शानदार प्रदर्शन करते हुए नीदरलैंड के ग्रैंडमास्टर अनीश गिरी को हराकर अंक तालिका में संयुक्त दूसरे स्थान पर पहुंच गए। वहीं, फ्रांस के ग्रैंडमास्टर अलीरेजा फिरोजजा लगातार शानदार खेल दिखाते हुए शीर्ष स्थान पर बने हुए हैं।

फिरोजजा ने 12 में से 10 अंक हासिल कर तीन अंकों की बढ़त बना ली है। उनके

बाद विन्सेंट कोमर (जर्मनी), मैक्सिम वाचियर-लाग्रेव (फ्रांस), बोगदान-डेनियल डियाक (रोमानिया) और डी. गुकेश सात-सात अंकों के साथ संयुक्त दूसरे स्थान पर हैं।

भारत के आर. प्रज्ञानानंद, अनीश गिरी और उज्बेकिस्तान के नोदिरबेक अब्दुसतोरोव साढ़े छह अंकों के साथ इनके पीछे हैं। वहीं, क्रोएशिया के इवान सारिच और नीदरलैंड के जार्डन वान फोरेस्ट दो-दो अंकों के साथ सबसे निचले स्थान पर हैं।

गिरी के खिलाफ गुकेश का शानदार प्रदर्शन

सफेद मोहरों से खेलते हुए गुकेश ने रूई लोपेज एक्सचेंज वैरिएशन में अनीश गिरी को

शुरुआत से दबाव में रखा। गिरी अपनी तैयारी से जल्दी बाहर हो गए, जिसके बाद गुकेश ने उनके राजा पर लगातार हमला बोला।

भारतीय खिलाड़ी ने एक्सचेंज जीतने के बाद कोई गलती नहीं की और शानदार अंदाज में मुकाबला अपने नाम कर लिया।

प्रज्ञानानंद की किस्मत ने नहीं दिया साथ

दूसरे भारतीय खिलाड़ी आर. प्रज्ञानानंद का दिन मिला-जुला रहा। उन्होंने शुरुआत में जार्डन वान फोरेस्ट को हराया, लेकिन इसके बाद नोदिरबेक अब्दुसतोरोव और अलीरेजा फिरोजजा के खिलाफ हार का सामना करना पड़ा।

फिरोजजा के खिलाफ मुकाबले में

प्रज्ञानानंद ड्रा की स्थिति तक पहुंच गए थे, लेकिन एंडगेम में एक बड़ी गलती कर बैठे, जिसका फायदा उठाकर फिरोजजा ने जीत दर्ज कर ली।

पहले हार, फिर शानदार वापसी

गुकेश ने दिन की शुरुआत रोमानिया के बोगदान-डेनियल डियाक के खिलाफ अप्रत्याशित हार से को थी, लेकिन इसके बाद उन्होंने जार्डन वान फोरेस्ट और अनीश गिरी को हराकर शानदार वापसी की। रैंपिड वर्ग के अब तीन दौर शेष हैं। हालांकि फिरोजजा फिलहाल खिताब की दौड़ में सबसे आगे हैं, लेकिन इसके बाद खेले जाने वाले 18 ब्लिट्ज मुकाबले टूर्नामेंट के अंतिम विजेता का फैसला करेंगे।

न्यूज़ ब्रीफ

फीफा विश्व कप: स्विट्जरलैंड ने अल्जीरिया को 2-0 से हराकर प्री-क्वार्टर फाइनल में बनाई जगह



वैक्यूर। ब्रील एम्बोलो और डेन न्दोये के गोलों की बदौलत स्विट्जरलैंड ने फीफा विश्व कप 2026 के राउंड आफ 32 मुकाबले में अल्जीरिया को 2-0 से हराकर अंतिम-16 में जगह बना ली। अब स्विट्जरलैंड का सामना मंगलवार को इसी मैदान पर कोलंबिया और घाना के बीच होने वाले मुकाबले की विजेता टीम से होगा। स्विट्जरलैंड ने मैच की शुरुआत से ही आक्रामक खेल दिखाया और 10वें मिनट में बंदत हासिल कर ली। 20 वर्षीय युवा खिलाड़ी जोहान मंजाबी ने बाएं फ्लैंक से शानदार दौड़ लगाते हुए लो क्रॉस दिया, जिस पर ब्रील एम्बोलो ने आसान फिनिश कर टीम को 1-0 की बढ़त दिलाई। मंजाबी का यह टूर्नामेंट में दूसरा असिस्ट रहा। युवा खिलाड़ी अब तक चार विश्व कप मैचों में तीन गोल और दो असिस्ट दर्ज कर चुके हैं। दूसरे हाफ की शुरुआत होते ही स्विट्जरलैंड ने अपनी बढ़त दोगुनी कर दी। 46वें मिनट में बाक्स के बाहर मिली गेंद पर डेन न्दोये ने शानदार नियंत्रण दिखाते हुए अल्जीरिया के गोलकीपर लुका जिदान को छकाकर गेंद जाल में पहुंचा दी। इसके बाद रिवस टीम ने मजबूत रक्षात्मक प्रदर्शन करते हुए अल्जीरिया को वापसी का कोई मौका नहीं दिया और 2-0 की आसान जीत दर्ज की।

महिला विश्वकप फाइनल: पूरी तरह फिट नहीं होने के बाद भी पेर्री को उतार सकती है आस्ट्रेलियाई टीम

लंदन। आस्ट्रेलियाई टीम टी20 विश्वकप फाइनल के लिए पूरी तरह से फिट नहीं होने के बाद भी अपनी



स्टिवा रिकार्डो एलिस पेर्री को उतारने पर विचार कर रही है। अगर ऐसा होता है तो एलिस का करियर संकट में फंस सकता है क्योंकि इस दौरान उनकी चोट गंभीर हो सकती है। इसका अंदाजा टीम की मुख्य कोच शेली निट्स्के के बयान से लगाया जा सकता है। जिसमें निट्स्के ने कहा है कि अगर पेर्री पूरी तरह से स्वस्थ नहीं भी होती है, तो भी वह फाइनल में खेल सकती हैं। गौरतलब है कि पेर्री वेस्टइंडीज के खिलाफ हुए सेमीफाइनल में चोटिल हो गयी थी। जिसके बाद उसे रिटायर कर दिया गया था। टीम ने हालांकि उनकी चोट को मामूली क्वाड्रिसेप्स खिंचाव बताया था। उनकी स्थिति पर अभी तक कोई आधिकारिक बयान नहीं आया है। वहीं जब निट्स्के से पूछा गया कि क्या पेर्री पूरी तरह फिट न होने पर भी खेल सकती हैं, तो उन्होंने जवाब दिया, हाँ, संभव है। मुझे लगता है कि अभी भी कुछ चीजें हैं जो विश्वकप फाइनल को देखते हुए वह करना चाहती हैं, टीम में योगदान देने और अपनी जगह बनाए रखने के लिए। इससे साफ है कि टीम प्रबंधन भी चाहता है कि फाइनल जैसे महत्वपूर्ण मैचों को देखते हुए पेर्री खेलें। गौरतलब है कि पूरे टूर्नामेंट में पेर्री का प्रदर्शन अच्छा रहा है और वह इस आस्ट्रेलिया के लिए सबसे अच्छी बल्लेबाज बनकर उभरी हैं। उन्होंने पांच पारियों में 46.25 की औसत और 135.03 के प्रभावशाली स्ट्राइक रेट से कुल 185 रन बनाए हैं।

एक टेस्ट सीरीज में सर्वाधिक रन बनाने वाले 5 कप्तानों में भारत के शुभमन और गावस्कर भी शामिल

मुम्बई। क्रिकेट के सबसे लंबे प्रारूप, टेस्ट मैच में कप्तानी और बल्लेबाजी का संतुलन बनाए रखना किसी भी खिलाड़ी के लिए एक बड़ी चुनौती होती है। लेकिन कुछ ऐसे दिग्गज कप्तान हुए हैं, जिन्होंने अपनी टीम की अगुवाई करते हुए बल्ले से भी रनों का अंबार लगाया और एक ही सीरीज में रिकार्ड तोड़ प्रदर्शन किया है, इसमें दो भारतीय कप्तान सुनील गावस्कर और शुभमन गिल भी शामिल हैं। इस सूची में सबसे ऊपर आस्ट्रेलियाई कप्तान सर डान ब्रेडमैन का नाम आता है, जिनके नाम एक टेस्ट सीरीज में सर्वाधिक रन बनाने का विश्व रिकार्ड दर्ज है। सर डान ब्रेडमैन ने साल 1936-37 में इंग्लैंड के खिलाफ खेले गये 5 मैचों की घरेलू सीरीज में यह महान रिकार्ड बनाया था। यह सीरीज उनके लिए कप्तानी और बल्लेबाजी दोनों की अग्निपरीक्षा थी। ब्रेडमैन ने विरोधी गेंदबाजों को ध्वस्त करते हुए 9 पारियों में अविश्वसनीय 90.00 की औसत से 810 रन बनाए। इस दौरान उन्होंने 3 शतक और 1 अर्धशतक जड़ा, जिसमें उनका सर्वोच्च स्कोर 270 रन रहा। भले ही वे दो बार शून्य पर आउट हुए, लेकिन उनकी इस ऐतिहासिक कप्तानी पारी ने आस्ट्रेलिया को मजबूत स्थिति में ला खड़ा किया। टेस्ट इतिहास में किसी कप्तान द्वारा एक सीरीज में बनाए गए यह सबसे अधिक रन हैं। आधुनिक क्रिकेट के उभरते सितारे और भारतीय टीम के कप्तान शुभमन गिल ने भी इसमें अपना नाम दर्ज कराया है। साल 2025 में इंग्लैंड दौरे पर एंडरसन-तेंदुलकर ट्राफी के दौरान गिल ने कप्तानी के दबाव को बाहर करते हुए इंग्लैंड की तेज पिचों पर रनों की नई परिभाषा लिखी। 5 मैचों की 10 पारियों में उन्होंने 75.40 की औसत से 754 रन बनाए।

महिला टी20 विश्व कप: इंग्लैंड ने दक्षिण अफ्रीका को 40 रन से हराकर फाइनल में बनाई जगह

लंदन
कप्तान नैट साइवर-ब्रंट और पूर्व कप्तान हीदर नाइट की शानदार अर्धशतकीय पारियों के दम पर मेजबान इंग्लैंड ने महिला टी20 विश्व कप 2026 के सेमीफाइनल में गुरुवार को दक्षिण अफ्रीका को 40 रन से हराकर फाइनल में प्रवेश कर लिया। अब खिताबी मुकाबले में इंग्लैंड की भिड़ंत आस्ट्रेलिया से 6 जुलाई को लाइव में होगी।

पहले बल्लेबाजी करते हुए इंग्लैंड की शुरुआत बेहद खराब रही और टीम महज 23 रन पर तीन विकेट गंवा चुकी थी। इसके बाद चोट से वापसी कर रही नैट साइवर-ब्रंट और हीदर नाइट ने चौथे विकेट के लिए 133 रन की रिकार्ड साझेदारी कर टीम को संकट से बाहर निकाला।

साइवर-ब्रंट ने केवल 47 गेंदों में 75 रन की विस्फोटक पारी खेली, जिसमें 11 चौके और एक छक्का शामिल रहा। वहीं हीदर नाइट ने 47 गेंदों में 58 रन बनाकर उनका शानदार साथ निभाया। दोनों की बदौलत इंग्लैंड ने निर्धारित 20 ओवर में 5 विकेट पर 169 रन बनाए।

दक्षिण अफ्रीका की ओर से शुरुआत में शबनम इस्माइल और मारिजाने कैप ने बेहतरीन गेंदबाजी की। इस्माइल ने 2 विकेट, जबकि कैप ने अपने चार ओवर में केवल 16 रन देकर एक विकेट हासिल किया।

170 रन के लक्ष्य का पीछा करने उतरी दक्षिण अफ्रीका की टीम नियमित अंतराल पर विकेट गंवाती रही। कप्तान लौरा वोल्वार्ट्ज सिर्फ 13 रन बनाकर आउट हो गईं। सलामी बल्लेबाज ताजमिन ब्रिट्स



वैभव को जगह देने सैमसन या ईशान को हटाने के पक्ष में नहीं पुजारा

नई दिल्ली। पूर्व क्रिकेटर चेतेश्वर पुजारा ने कहा है कि जिस प्रकार से उभरते हुए बल्लेबाज वैभव सूर्यवंशी को इंग्लैंड के खिलाफ सीरीज में अवसर देने के लिए संजु सैमसन, ईशान किशन या किसी अन्य अनुभवी खिलाड़ी को बाहर किये जाने के सुझाव दिये जा रहे हैं। उससे वह सहमत नहीं हैं। पुजारा के अनुसार वैभव को शामिल करने के लिए सैमसन जैसे विकेटकीपर बल्लेबाज को बाहर किये जाने के बारे में सोचना भी नहीं चाहिये। उन्होंने कहा कि सैमसन जैसे खिलाड़ी को अभी लंबे समय तक टीम में बनाये रखना चाहिये। पुजारा ने कहा, मुझे लगता है कि भारतीय टीम को सैमसन के साथ बने रहना चाहिए। उन्हें वैभव के कारण किसी तरह का दबाव महसूस नहीं करना चाहिए। उन्होंने अपनी प्रतिभा से अपने को साबित किया है और उनकी जगह अंतिम ग्यारह में बनी रहनी चाहिये। इस प्रकार की मांग करना की सैमसन को बाहर बैठा दिया जाये कहीं से ही सही नहीं है। वह एक बेहतरीन खिलाड़ी हैं और उन्हें लंबे समय तक खेलने का अवसर मिले। साथ ही कहा कि वैभव को जगह देने के लिए किसी भी स्थापित सीनियर खिलाड़ी को बाहर करना गलत होगा। उन्होंने कहा, अगर वैभव को अवसर है, तो उन्हें दें पर किसी को टीम से बाहर करके नहीं, बल्कि किसी खिलाड़ी को आराम देकर। यदि आप उन्हें अवसर देना चाहते हैं, तो यह ठीक है। लेकिन आपको शीर्ष तीन खिलाड़ियों में से किसी को भी बाहर नहीं करना चाहिए, चाहे वह सैमसन हों, अभिषेक हों या ईशान किशन।



अश्विन यूरोपीय टी20 प्रीमियर लीग में डबलिन गार्डियंस की कप्तानी करेंगे



मुम्बई। दिग्गज आफ स्पिनर रविचंद्रन अश्विन अब यूरोपीय टी20 प्रीमियर लीग (ईटीपीए) में खेलते देखेंगे। अश्विन को पहले सत्र के लिए डबलिन गार्डियंस का कप्तान और मेंटर बनाया गया है। डबलिन गार्डियंस फ्रांजाइजी के मालिक भारतीय टीम के भारत के पूर्व कप्तान राहुल द्रविड हैं। ऐसे में अश्विन का इस टीम को सबसे बड़ी और रणनीतिक नियुक्तियों में से एक माना जा रहा है। द्रविड जैसे दिग्गज के साथ अश्विन का यह जुड़ाव भारतीय क्रिकेट प्रशंसकों के लिए भी उत्सुकता का विषय है, क्योंकि दोनों का क्रिकेटिंग ज्ञान और रणनीतिक दृष्टिकोण भारतीय टीम के लिए कई बार महत्वपूर्ण साबित हुआ है। अश्विन, जो अपनी चतुराई भरी गेंदबाजी और खेल को गहराई से समझने के लिए जाने जाते हैं। अश्विन फिलहाल अमेरिका में मेजर लीग क्रिकेट (एमएलसी) में सैन फ्रांसिस्को यूनिकार्नर्स के लिए खेल रहे हैं। यह दोहरी भूमिका, जिसमें कप्तानी के साथ-साथ मेंटरशिप भी शामिल है, उनके अनुभव और नेतृत्व कौशल का पूरा सदुपयोग करेगी। ईटीपीएल अपने आप में एक ऐतिहासिक पहल है।

मेसी के बचे हुए मैच मत गिनिए, हर पल का आनंद लीजिए: रोड्रिगो डी पाल

मियामी
अर्जेंटीना के मिडफील्डर रोड्रिगो डी पाल ने फुटबाल प्रशंसकों से अपील की है कि वे लियोनेल मेसी के विदाई की चर्चा करने के बजाय उनके हर मैच और हर पल का आनंद लें। विश्व कप 2026 के राउंड आफ 32 में केप टॉप के खिलाफ मुकाबले से पहले डी पाल ने कहा कि मेसी जैसा खिलाड़ी बार-बार नहीं मिलता। 39 वर्षीय लियोनेल मेसी अपने छठे विश्व कप में खेल रहे हैं और माना जा रहा है कि यह अर्जेंटीना की जर्सी में उनका अंतिम विश्व कप हो सकता है। हालांकि डी पाल ने कहा कि टीम अभी से मेसी के बाद के दौर के बारे में नहीं सोच रही है।

डी पाल ने प्री मैच कान्फेंस में कहा, मेरे लिए सबसे महत्वपूर्ण बात यह है कि हम हर दिन लियोनेल मेसी का आनंद लें, ठीक वैसे ही जैसे अर्जेंटीना का हर नागरिक करता है। अक्सर हम किसी चीज की अहमियत उसके चले जाने के बाद



समझते हैं, लेकिन अभी हमारे पास मेसी हैं और हमें इस पल को जीना चाहिए।

मेसी इस विश्व कप में अब तक तीन मैचों में छह गोल कर चुके हैं। उन्होंने अल्जीरिया के

फीफा विश्व कप 2026: पुर्तगाल प्री-क्वार्टर फाइनल में, क्रोएशिया को 2-1 से हराया

टोरंटो
क्रिस्टियानो रोनाल्डो के ऐतिहासिक गोल और अतिरिक्त समय में गॉकालो रामोस के विजयी हेडर की बदौलत पुर्तगाल ने शुरुवार को फीफा विश्व कप 2026 के राउंड आफ 32 मुकाबले में क्रोएशिया को 2-1 से हराकर अंतिम-16 में जगह बना ली। मुकाबले के आखिरी क्षणों में क्रोएशिया ने बराबरी का गोल किया, लेकिन वीएआर जांच के बाद उसे आफसाइड करार देते हुए रद्द कर दिया गया।

मैच का पहला गोल क्रोएशिया ने 53वें मिनट में किया। अनुभवी विंगर इवान पेरिसिच ने पुर्तगाल के गोलकीपर डियोगो कोस्टा को छकाते हुए शानदार फिनिश कर अपनी टीम को 1-0 की बढ़त दिलाई।

इसके कुछ ही मिनट बाद रोनाल्डो ने गेंद को जाल में पहुंचाया, लेकिन आफसाइड के कारण गोल मान्य नहीं हुआ।

पुर्तगाल को 69वें मिनट में पेनाल्टी मिली, जब रेनाटो वेइगा को निकोला व्लासिच ने बाक्स के अंदर गिरा दिया। वीएआर समीक्षा के बाद रेफरी ने पेनाल्टी का फैसला दिया। क्रिस्टियानो रोनाल्डो ने बिना किसी गलती के स्पॉट किंक को गोल में बदलकर स्कोर 1-1 कर दिया। यह विश्व कप नाकआउट चरण में रोनाल्डो का पहला गोल



भी रहा।

इसके बाद दोनों टीमों ने लगातार आक्रमण किए। क्रोएशिया के मातेओ कोवाचिच का शानदार शाट गोलकीपर डियोगो कोस्टा ने पोस्ट की ओर धकेल दिया, जबकि मारियो पासालिच का हेडर मामूली अंतर से बाहर चला गया।

निर्धारित समय समाप्त होने के बाद जब मुकाबला अतिरिक्त समय की ओर बढ़ रहा था, तभी चौथे मिनट में राफेल लियाओ के बेहतरीन

पास पर गॉकालो रामोस ने हेडर लगाकर पुर्तगाल को 2-1 की बढ़त दिला दी।

झामा यहीं खत्म नहीं हुआ। मैच के अंतिम क्षणों में योरको व्वाडियोल ने क्रोएशिया के लिए बराबरी का गोल कर दिया, लेकिन वीएआर जांच में उन्हें आफसाइड पाया गया और गोल रद्द कर दिया गया। इस फैसले से क्रोएशियाई खिलाड़ी और समर्थक निराश हो गए, जबकि पुर्तगाल ने जीत का जश्न मनाया।

खिलाफ पहले मैच में हैट्रिक भी लगाई थी और गोल्डन बूट की दौड़ में सबसे आगे हैं। प्रशंसकों के बीच मेसी के वाडीमिच के नाम से मशहूर डी पाल ने अपने कप्तान के साथ रिश्ते को जीवन्त की सबसे बड़ी उपलब्धियों में से एक बताया।

उन्होंने कहा, लियोनेल मेसी का अच्छा दोस्त होना मेरे लिए बहुत मायने रखता है। दोस्ती जीवन की सबसे महत्वपूर्ण चीजों में से एक है। मैदान के अंदर और बाहर उनके साथ समय बिताना मेरे लिए गर्व की बात है। मैं खुद को बेहद भाग्यशाली मानता हूँ।

डी पाल पिछले वर्ष इंटर मियामी में मेसी के साथ जुड़ गए थे, जहां वह एटलीको मैड्रिड से स्थानांतरित होकर पहुंचे थे।

डी पाल ने स्वीकार किया कि नाकआउट चरण में उन्हें स्पेन या उरुग्वे जैसे मजबूत टीमों का सामना करने की उम्मीद थी, लेकिन केप वर्ड ने शानदार प्रदर्शन कर सभी को चौंका दिया।

उन्होंने कहा, हम ऐसी टीम से खेल रहे हैं जिसने ग्रुप चरण में शानदार फुटबाल खेले हैं। हमें इस मुकाबले को पूरी गंभीरता से लेना होगा क्योंकि यह हमारे लिए बेहद महत्वपूर्ण मैच है।

करीब आठ वर्षों से अर्जेंटीना के मुख्य कोच लियोनेल स्कालोनी के भरोसेमंद खिलाड़ी रहे डी पाल का मानना है कि नाकआउट मुकाबलों का अनुभव टीम के काम आएगा, लेकिन हर मैच अलग होता है।

उन्होंने कहा, नाकआउट मुकाबलों का अनुभव हमारे पास है, लेकिन हर मैच नई चुनौती लेकर आता है। ऐसे मुकाबलों में भावनाएं हमेशा प्रबल होती हैं। अनुभव आपको उन्हें संभालना सिखाता है, लेकिन उनका सम्मान करना भी जरूरी है।

विश्व चैंपियन अर्जेंटीना शुरुवार को मियामी में केप वर्ड के खिलाफ जीत दर्ज कर क्वार्टर फाइनल में जगह बनाने के इरादे से मैदान पर उतरेगा।

गाले और कोलंबो में खेले जाएंगे मुकाबले

कोलंबो

श्रीलंकाई क्रिकेट बोर्ड (एसएलसी) ने कहा है कि भारतीय क्रिकेट टीम के साथ अगस्त 2026 में दो मैचों की घरेलू टेस्ट सीरीज खेले जाएंगी। एसएलसी के अनुसार 15 से 27 अगस्त तक खेले जाने वाली इस सीरीज के लिए भारतीय टीम कोलंबो पहुंचेगी। विश्व टेस्ट चैम्पियनशिप (डब्ल्यूटीसी) 2025-2027 चक्र को देखते हुए ये सीरीज बेहद महत्वपूर्ण माना जा रही है। इसमें जीत हासिल कर दोनों ही टीमों को लक्ष्य अंक तालिका में ऊपर आना रहेगा।

भारत- श्रीलंका सीरीज का पहला टेस्ट मैच 15 से 19 अगस्त के बीच गाले इंटरनेशनल क्रिकेट स्टेडियम में खेला जाएगा। वहीं दूसरा और अंतिम टेस्ट मैच 23 से 27 अगस्त तक कोलंबो के प्रतिष्ठित सिंहलीज स्पोर्ट्स क्लब में आयोजित होगा। दोनों ही मुकाबले स्थानीय समयानुसार सुबह 10 बजे शुरू होंगे।

अभी डब्ल्यूटीसी चक्र की अंक तालिका में भारतीय टीम 9 मुकाबलों के बाद 48.15 के अंक प्रतिशत कायम है। वहीं, श्रीलंका 44.44 के पीसीटी के साथ छठे स्थान पर है।